

፩ ሰንበት ዘአስተምህሮ 2002 (2009 G.C) ዓ.ም.

መዝሙር፡ ኢተዘኪሮ አበሳ ዚአነ ኢጋደገነ ፍጹመ ንግስን...

ገባባት፡ ሮጫ፡ 5:10-ፍ 1ዮሐ. 2፡1-18 ግ.ሐ. 22፡1-12 ማቴ. 6፡5-16

ናይ ሎጂ ሰንበት ቀዳማይ ሰንበት ዘአስተምህሮ እዩ። ሓምሸተ ሰናብቲ ዝሓዘ እዩ። አስተምህሮ ክብሃል እንክሎ ናይ ጎይታናን መድሓኒናን ኢየሱስ ክርስቶስ ትምህርትን ዝገበሮ ናይ ምሕረት ሥራሕን ክነስተንትን የዘኻኽረና። አበሳና አይዘከረን (ዘኸታማት ክንከውን አይሓደገናን) ክንጠፍኦ አይሓደገናን እናበለ መዝሙር ናይ አምላኽ ቅሩቡነት ንደቂ ሰባት ይነግረና። ኢየሱስ ንደቂ ሰባት ቃል ሃይማኖት የሰምዖም ነበረ፤ ኩሉ መገዲ ድሕነት ነገርም፤ ኮይኑ ግን ሰባት ልቦም አይከፈቱሉን ርሓቕም፤ እኳ ድኦ አብ መጭረሽታ ቀተልም። ሎጂ ነፍስ ወከፍና ተቐበልቲ ቃል አምላኽ ክንከውን ዕዲማት ኢና። ንመገዲ አምላኽ ክንፈልጥ እሞ አብ ጉዕዞ ድሕነት ክንጸገዕ።

ቅዱስ ጳውሎስ አብ ናይ ሎጂ መልእኽቱ ናብ ሰብ ሮጫ፤ ቅድሚ ውድቀት አዳም ዝነበረ ርክብን ድሕሪ ውድቀት ዝሰዓበን ብምንጽጻር ይገልጻ። እቲ ቀዳማይ ርክብ ብሰንኪ ዘይምእዛዝ ቀዳማይ ሰብ ጠፊኡ። እንተኾነ ብምእዛዝ ክርስቶስ እቲ ርክብ ተሓዲሱ ጥራሕ ዘይኮነ ንኹሎም ደቂ ሰብ አብ ክርስቶስ እምነት ንዘልኦም ክፈት ኮይኑ። ናይ ቀዳማይ አዳም ምቁራጽ ርክብ ሓጢአት ይብሎ ጳውሎስ። አብዚ ጳውሎስ ብዛዕባ ናይ ግሊ ወይ ናይ ሓደ ሰብ ሓጢአት አይኮነን ዝዛረብ ዘሎ እንታይ ድኦ ንኹሎም ደቂ ሰብ ብሰንኪ ዘይምእዛዝ አዳም ምስ አምላኽ ዘልኦም ርክብ እዩ ዝገልጽ (ዘጸ 1~3)። ንጳውሎስ ናይ አዳም ዘይምእዛዝ ውድቀት ናይ ሰብ ማዕረ አምላኽ ክትከውን ምድላይ እዩ። እንቶኾነ ጸጋ አምላኽን ውህበት ክርስቶስን ነቲ ናይ አዳም ውድቀት ይዓዛ። ነቲ ኩሉ አዳም ዘይገበሮ ንኹልና አምላኽ ብክርስቶስ ልዕሊ ተሓድሶ ገርዖ። ጳውሎስ ብዛዕባ ብጸጋ ክርስቶስ ዝተረኸበ ድሕነት ኩልና ይዛረብ።

አብዚ ጳውሎስ ብዛዕባ ናይ አዳም ሓጢአት ይዛረብ እዚ ኸአ ሰብ ብምኻና እንወርሶ እዩ ግን ካብ ሰብ ናብ ሰብ ከመይ ኢሉ ከምዝመሓለፍ አይገልጽን። ቅዱስ አጎስጢኖስ እዩ ክገልጽ ዝጀመረ። ነዚ ብዘያዳ ክንገልጽ እንተኾነ ንሕና ዝወረሰናዮ ኩነት ወይ ድሕሪ ውድቀት ዝነበረ ኩነታት ኢና ወረሰና እቲ ናይ መጀመርታ ዝተቐየረ ኩነት ኢና ተቐቢልና። ብዘያዳ ብዛዕባ ዝገባሌ ወይ ከባቢ እዩ ካብ ግብረ ወይ ፍጻሜ። እዚ ንነፍሰወከፍ ሰብ አብ ውሽጡ ዝርከብ ሰምዒት አምላኽ ምምሳል ዝብል እዩ። እዚ እዩ ኩልና ደቂ ሰብ እንወርሶ። አብ ኩልና አምላኽ ክንመስል ዝድርኽና ሰምዒት አሎ ነዚ ኢና ካብቲ ቀዳማይ ሰብ ዝወረሰናዮ።

ዓለምና ከባቢና እንተረኤና ኩሉ ጸገም ንርኢ ዝተፈላለየ ሕማም፤ ውግእ፤ ጥልመት፤ ሰብ ክተጽንት ኢልካ ናይ ዓለታዊ ውግእ ምልዓል፤ ቁጠባዊ ምዝመዛን ውድቀትን፤ ዓለትነት፤ ጽንሰ ምስዳድ፤ ኩሉ ዝሕብሮ ተፈጥሮና ብሰንኪ ካብ አምላኽ ዘቋረጸ ኩሉ ተደናጊርዖ አሎ። ዕለት ዕለት አብ ዜና ወይ እንተርነት እንተ ረኤና ዘጨንቐና ነገራት ንርኢ። ዓለምና መልሲ ክትርኢ ትደሊ እንተኾነ ቅዱስ ጳውሎስ መልሲ ይህበና ወላእኳ ሞትን ሓጢአትን ይብዛሕ ጸጋ አምላኽ ካብ ኩሉ ይዓቢ ይብለና። ንሕና ነዚ ክንገጥም ትሑዛት ኢና። አብ ሞንጎና ዘሎ ናይ ክርስቶስ ዘይኮነ መንፈስ ክንስዕር ትሑዛት ኢና። ናይ ኩሉ ጸገም መፍትሒ አብ ክርስቶስ እዩ።

መልእኽቲ ዮሐንስ መልሲ ይህበና። ሓጢአት እኳ እንተገበርና አብ ቅድሚ አምላኽ ዝጣቐልና አሎና። ንሱ ኸአ ኢየሱስ ክርስቶስ እዩ ይብለና። ንሱ ምእንቲ ሓጢአት ኩሉ ዓለም በጃ ኮነ። ንአምላኽ ከምእንፈልጦ መለለይና ትእዛዛት አምላኽ እንተ ሓሎና እዩ። ኣነ እፈልጦ እየ እንተበለ ግን ትእዛዛት ዘይሕሉ እንተኾነ ንሱ ሓሳዊ እዩ። ምስ አምላኽ ርክብ ክህልወና ከምቲ ኢየሱስ ዝነበሮ ክነብር እንክሎና ጥራሕ እዩ። አብ ክርስቶስ ኢና ትርጉም ሕይወትና እንረክብ።

ጸልጣት ኃሊፋ እዩ ብርሃን ሓቂ ድሮ የብርሃ አሎ፤ ኦብ ብርሃን አሎኹ እናበለ ንሓው/ሓፍቱ ዝጸልእ ገና ኦብ ጸልጣት አሎ፤ እቲ ንሓው ዘፍቅር ኦብ ብርሃን እዩ ዚነብር። እቲ ንሓው ዝጸልእ ግና ኦብ ጸልጣት እዩ ዘሎ ኦብ ጸልጣት እውን ይነብር፤ ጸልጣት ነጻንቱ ስለ ዘዕውሮ ድግ ናበይ ከምዝኸይድ አይፈልጥን እዩ። ዑረት ሕልና ዝበአሳ ሓጢአት እዩ።

ምስ ሓውና ሓፍትና ዘሎና ርክብ ኦብ ድሕነትና ወሳኒ ተራ አልኦ። ኦብዚ ክንገብር ዝግብአና ነገራት አሎ። ምስ ሰብ ከመሎኹ ሰላም አሎኒይ፤ እምሕርይ፤ ሰናይ ናይ ሰባት እደሊይ፤ ከመይ እዩ አነ ንነፍሰይ ከመይ እርእያ፤ ኢልና ሕልናና ክንሓትት እዋኑ እዩ። ከምዚ ዝገብር ኦብ መንበር ንሰሓ ክአቱ እይከብይን እዩ፤ ሰባት ዕርቂ ይአብዩ ምኽንያቱ ኦብ ልዕም ስለ ዘይአትዉ ብግዳጣዊ መልክዕ ጥራሕ ሰላጣውያን ክኾኑ ይደልዩ እዚ ግን ምትላላ እዩ። አሕዋተይ ኦብ መንበረ ኑዛዜ አቲና ንአምላኽ ንርከዐ ምሕረትካ ሃበኒ ንበሎ ሽዑ ንጸልጣት ብብርሃን ክንትክኦ ኢና። ሎጺ እምብአር መስትያት ሕልናና ንርኤ እሞ ንአምላኽን ሓውናን/ሓፍትናን ንተጻረቆም።

ወንጌል ምስ አምላኽን ሰብን ክህልወና ዝግብኦ ርክብ ይገልጻልና፤ አፍአዊ ክርስትና ምዑት እዩ ብፍሉይ ጸሎትና ኦብ ቤት አምላኽ ምምጻእና ግዳጣዊ ምስ ዝኸውን ክሰራን እዩ ምኽንያቱ ምስ አምላክ ርክብ አይፈጥረልናን እዩ። ንአምላኽ ምላኻ አሎኹ እናበልና ካልእ ንገብር። ዝገደደ እዚ ከም ልምዲ ክንሕዞ ከሎና መንሸሮ መንፈስ እዩ ብኸምዚ ዝተሸነፈ ልቢ ክቐየር ብዙሕ ጻዕሪ ተጋድሎ፤ ጸም፤ ንሰሓ የድልዮ። እሞ ሎጺ አነ ንአምላኽይ ብኸመይ ቀረቡዮ አሎኹ። ክርስትናይ፤ ጸሎተይ፤ ኩሉ ርክብ ምስ አምላኽይን ሰብን ከመሎ ክንብል ገቡእ እዩ። ናይ ሕልና መርመራ የድልየና።

ኩሉ ክሰልጠኩም ኢሉ ካብ ኩሉ ዝበለጸ ጸሎት አስተምሂሩና። ንሰማይዊ ፈጣሪና አዐ ክንብሎ፤ ፍቃድና ምስ ፍቓዱ ክነወሃህድ፤ ናይ ዕለት እንገራና ኦብ ኢዱ ክንገብር፤ እዚ ኹሉ ምስ ገበርና መጀመርያ ንዝበደሉና ክንሓድገሎም ድሕሪኡ ንዝበደልናዮም ክንዕረቕ አስተምሂሩና ምኽሪ አይኮነነ እንታይ ድኦ እንኸተሎ ጉዕዞ እዩ። እንረኽቦ ምሕረት ምስቲ እንገብር ምሕረት ዝተተሓሓዘ እዩ። ክትምሓር ክትምሕር ይግባእ። እዚ ንብዙሓት ይኸብደና እዩ። ኦብቲ ዝተቐየመ ልቢ ክንነብር ንደሊ ክንምሕር የጸግመና እዚ ግን ናይ ክርስቶስ አይኮነነ። ኦብ መስቀል እና ሞተ እንከሎ ትርጉም ምሕረት ምሂሩና እዩ።

ሰንበትና ምስ አምላኽ ዘሎና ርክብ ክንሓሰብ እሞ ኦብቲ ሓቀኛ መልክዑ ክንመልሶ ንሰባት ቦቲ አምላኽ ዝደልዮ መንገዲ ክንቀርቦም ኦብ መንጎ ደኺምና እንተ በደልና ምሕረት ክንሓትት፤ ጸሎትና ግዳጣዊ ከይከውን፤ ፍቕሪ፤ ምሕረት፤ ኦብ መገዲ ብርሃን ከምዝመርሓና የዘኻኽረና።

ኩልና ኦብ መገዲ አምላኽ ተረኺብና ፍጹም ሓጎስ ምእንቲ ክንረክብ ንተንስእ ንአምላኽ ኦብ መንጎና ንቀበሎ። ነዚ ንምልባስ ጸግኡ አይፈለየና።

አባ ንጉሠ ፍሥሓ